

യേശുക്രിസ്തു ആരാണ്? (ഭാഗം 1)

ബൈബിൾ യഥാർത്ഥത്തിൽ എന്തു പഠിപ്പിക്കുന്നു? പുസ്തകത്തിന്റെ 4-ാം അധ്യായത്തെ ആധാരമാക്കിയുള്ളത്; ഇത് jw.org-ലും ലഭ്യം.

ഉദ്ദേശ്യം: നിങ്ങൾ വിശ്വസിക്കുന്നത് എന്ത്, എന്തുകൊണ്ട് എന്നു കണ്ടെത്താം, ബൈബിൾ എന്താണ് പഠിപ്പിക്കുന്നതെന്നു പരിശോധിക്കാം, അത് മറ്റുള്ളവരോട് എങ്ങനെ പറയാമെന്നു പഠിക്കാം.



യേശു ഒരു നല്ല മനുഷ്യൻ മാത്രമായിരുന്നോ?

1 നിങ്ങളുടെ വിശ്വാസം വിശകലനം ചെയ്യുക

അല്ല എന്നു ചിലർ പറയുന്നത് എന്തുകൊണ്ടാണ്?

അതെ എന്നു ചിലർ പറയുന്നത് എന്തുകൊണ്ട്?

എന്താണു നിങ്ങൾ വിശ്വസിക്കുന്നത്?

എന്തുകൊണ്ടാണ് അങ്ങനെ വിശ്വസിക്കുന്നത്?

2 ബൈബിൾ പഠിപ്പിക്കുന്നത്


യേശുവിനെക്കുറിച്ചുള്ള സത്യം അറിയുന്നതു വളരെ പ്രധാനമാണ്.
(ബൈബിൾ പഠിപ്പിക്കുന്നു പുസ്തകം അധ്യായം 4, ഖണ്ഡിക 1-3 നോക്കുക.)

യോഹന്നാൻ 17:3 വായിക്കുക.

ഈ വാക്യമനുസരിച്ച് യേശുവിനെ (അതുപോലെ പിതാവിനെയും) 'അറിയുന്നത്' നമ്മുടെ കാര്യത്തിൽ എത്ര പ്രധാനമാണ്?

യോഹന്നാൻ 14:6 വായിക്കുക.

യേശുവിനെക്കുറിച്ചുള്ള സത്യം അറിയാതെ നിത്യജീവൻ നേടാനാകുമോ? എന്തുകൊണ്ട്?



ഒരു ഫോട്ടോയിലെ വിശദാംശങ്ങൾ ഒരു വ്യക്തിയെ തിരിച്ചറിയാൻ സഹായിക്കുന്നതുപോലെ ബൈബിളിൽ കൊടുത്തിരിക്കുന്ന, വിശദാംശങ്ങൾ സഹിതമുള്ള പ്രവചനങ്ങൾ മിശിഹായെ തിരിച്ചറിയാൻ സഹായിക്കുന്നു

**താൻ വാഗ്ദാനം ചെയ്ത മിശിഹാ ആയിരിക്കാൻവേണ്ടി പിതാവ്
യേശുവിനെ ഭൂമിയിലേക്ക് അയച്ചു.**

(ബൈബിൾ പഠിപ്പിക്കുന്നു പുസ്തകം അധ്യായം 4, ഖണ്ഡിക 4-9 നോക്കുക.)

മീഖ 5:2; മത്തായി 2:1, 3-6 വായിക്കുക.

യേശുവിന്റെ ജനനം വാഗ്ദാനം ചെയ്യപ്പെട്ടവനെക്കുറിച്ചുള്ള പ്രവചനം നിറവേറ്റിയത് എങ്ങനെ?

മത്തായി 3:16, 17; യോഹന്നാൻ 1:32-34 വായിക്കുക.

യേശുവിനെ ദൈവമാണ് അയച്ചതെന്നു യോഹന്നാൻ സ്പാഷകനു ബോധ്യപ്പെട്ടത് എങ്ങനെ?

യേശുവാണു വാഗ്ദാനം ചെയ്യപ്പെട്ട മിശിഹായെന്നു നിങ്ങൾക്ക് ഉറപ്പുള്ളത് എന്തുകൊണ്ട്?

3

നിങ്ങളുടെ വിശ്വാസത്തെക്കുറിച്ച് വിശദീകരിക്കുക

ചിലർ പറഞ്ഞേക്കാം...

വളരെക്കാലം മുമ്പ് ജീവിച്ചിരുന്ന ഒരു നല്ല മനുഷ്യൻ മാത്രമായിരുന്നു യേശു.

നിങ്ങൾക്ക് ഇങ്ങനെ പറയാം...

യേശു ഒരു നല്ല മനുഷ്യനായിരുന്നു എന്നതു ശരിയാണ്. പക്ഷേ യേശു വെറുമൊരു നല്ല മനുഷ്യൻ മാത്രമായിരുന്നില്ല. കാരണം...

ആ വ്യക്തിക്ക് ഏതു തിരുവെഴുത്ത് കാണിച്ചുകൊടുക്കാം?

വ്യക്തിയുടെ വീക്ഷണം മനസ്സിലാക്കി ആ തിരുവെഴുത്ത് എങ്ങനെ വിശദീകരിക്കാം?

ചിലർ പറഞ്ഞേക്കാം...

യേശു മിശിഹായൊന്നും ആയിരുന്നില്ല; അങ്ങനെയാണെന്നു വരുത്തിത്തീർക്കാൻ വെറുതേ ഓരോന്നു കെട്ടിച്ചമച്ചതാണ്.

നിങ്ങൾക്ക് ഇങ്ങനെ പറയാം...

പലരും അങ്ങനെയാണു കരുതുന്നത്. പക്ഷേ യേശുവിന് ഒരു നിയന്ത്രണവുമില്ലാതിരുന്ന ചില കാര്യങ്ങളുണ്ട്. ഇതു കണ്ടോ...

ആ വ്യക്തിക്ക് ഏതു തിരുവെഴുത്ത് കാണിച്ചുകൊടുക്കാം?

വ്യക്തിയുടെ വീക്ഷണം മനസ്സിലാക്കി ആ തിരുവെഴുത്ത് എങ്ങനെ വിശദീകരിക്കാം?
